

संक्षिप्त

लोहे की बैल गिरने से एक की मौत

कोटपुतली, (निसं)। कस्बे के निकटवर्ती ग्राम केशवाना स्थित रीको औद्योगिक क्षेत्र में बीएलएस कम्पनी में कार्य के दौरान दो मजदूरों पर लोहे की बैल गिर गई। जिसमें एक मजदूर की घटना स्थल पर ही दर्दनाक मौत हो गई जबकि एक गंभीर घायल हो गया। हादसे के बाद फैक्ट्री प्रबन्धन में हड़कम्प मच गया। आनन-फानन में घायल व मृतक को यहां के राजकीय बीडीएम अस्पताल पहुंचाया। जहां एक कार्मिक को गंभीरघवस्था में जयपुर रैफर कर दिया गया। पुलिस के अनुसार महेश कुमार पुत्र पतराम जाट निवासी सोरोनो की ट्राफी सिरोड थाना नवलगढ की मौत हो गई। जबकि रमेश (27) पुत्र विक्रम प्रसाद गौड़ निवासी बिहार को गंभीरघवस्था में जयपुर रैफर कर दिया।

चिकित्सा परामर्श शिविर आयोजित

टोंक, (निसं)। महात्मा गांधी अस्पताल, जयपुर के सौजन्य तथा अग्रवाल महिला मण्डल और रोटी क्लब, टोंक के संयुक्त तत्वाधान में 17 सितंबर, रविवार को निःशुल्क चिकित्सा परामर्श शिविर का आयोजन अग्रवाल धर्मशाला टोंक में किया गया। शिविर संयोजक रोटेरियन बी एम गुप्ता ने बताया कि शिविर में महात्मा गांधी अस्पताल के सुपर स्पेशलिस्ट चिकित्सको द्वारा जनरल मेडिसिन, हृदय रोग, मस्तिष्क रोग, ईएनटी, नेत्र, आर्थोपेडिक, स्त्री एवं प्रसूति रोग, निःसंतानता आदि प्रमुख रोगों के कुल 315 मरीजों का उपचार किया जाकर निःशुल्क दवाइयां दी गईं। शिविर में बीपी, ब्लड शुगर, ई सी जी आदि की जांच निःशुल्क की गई।

संविदा कार्मिकों का बहिष्कार जारी

श्रीमाधोपुर, (निसं)। राजकीय सामुदायिक स्वास्थ्य केंद्र श्रीमाधोपुर में प्लेसमेंट एजेंसी द्वारा लगाए गए संविदा व टेका कार्मिकों ने अपनी मांगों की पूर्ति करने को लेकर रविवार को तीसरे दिन भी 2 घंटे का कार्य बहिष्कार किया। टेका व संविदा पर लगे कार्मिकों ने बताया कि प्लेसमेंट एजेंसी द्वारा लगातार शोषण किया जा रहा है वहीं मुख्यमंत्री ने भी अपनी बजट घोषणा में वादा किया था कि प्लेसमेंट एजेंसी के मार्फत लगे सभी संविदा कार्मिकों को आरएलएडसीसी में सम्मिलित किया जाएगा पर आठ माह बीत जाने के बाद भी इस बाबत कोई कार्यवाही नहीं हुई। कार्य बहिष्कार करने वालों में राहुल कुमावत, बुद्धि प्रकाश शर्मा, लेखराज, दीपक कुमावत, गोविंद सैनी, भूपेंद्र प्रसाद, शुभम शर्मा, अरुण चौहान व अन्य सभी टेका कार्मिक शामिल थे।

शिशु रोग परामर्श शिविर आयोजित

श्रीमाधोपुर, (निसं)। कस्बे के लायंस क्लब श्रीमाधोपुर द्वारा प्रत्येक माह के तृतीय रविवार को स्वर्गीय मोहिनी देवी देवी कयाल की पुण्य स्मृति में नेतरंग लाल कयाल द्वारा आयोजित निःशुल्क शिशु रोग चिकित्सा शिविर का आज आयोजन किया गया जिसमें शिशु रोग विशेषज्ञ डॉक्टर नीलकंठ कयाल ने अपनी सेवाएं दी जिसमें 18 बालकों ने इस सेवा का लाभ उठाया। इस मौके पर लायन सीताराम सैनी, सागर मल हलवाई, रेवत सिंह, अनिल कुमार मारवाला, डॉ. विनय खंडेलवाल और रामावतार वर्मा आदि उपस्थित रहे।

मोदी के जन्मदिन पर सत्संग किया

राजगढ़, (निसं)। प्रधानमंत्री नरेंद्र मोदी के जन्मदिन पर भाजपा महिला मोर्चा की ओर से सत्संग का आयोजन किया गया। इस अवसर पर महिलाओं ने उनके व्यक्तित्व पर प्रकाश डालते विश्व में भारत की छवि को ऊंचा उठाने में उनके योगदान पर चर्चा की। इस कार्यक्रम के बाद महिलाओं ने मिठाई बट कर खुशी का इजहार किया। इस अवसर पर जिला उपाध्यक्ष मीना खण्डेलवाल, राजेश्वरी शर्मा, सीता जोशी, किरण शर्मा, उर्मिला शर्मा सैकड़ों महिलाओं ने भाग लिया।

वैश्य महापंचायत के लिए रवाना

टोंक, (निसं)। जिला मुख्यालय टोंक से जयपुर वैश्य महापंचायत में शामिल होने के लिए रविवार को जिले भर से सैकड़ों वैश्य बन्धु रवाना हुए, जिला महामंत्री महेंद्र दुसाद खंडेलवाल लाला ने बताया कि, जिला प्रमुख सरोज बंसल, भाजपा नेता व कार्यक्रम वैश्य महापंचायत संयोजक, नरेश बंसल, अंतर्राष्ट्रीय वैश्य महासंस्थान के जिलाध्यक्ष रामजीलाल विजयवर्गीय ने हरी झंडी दिखाकर टोंक से बर्सा व निजी वाहनों को हरी झंडी दिखाकर रवाना किया।

# भाजपा की परिवर्तन संकल्प यात्रा का श्रीमाधोपुर में भव्य स्वागत



श्रीमाधोपुर पहुंचने पर परिवर्तन यात्रा का बुलडोजर पर बैठकर पुष्प वर्षा कर स्वागत किया।

श्रीमाधोपुर, (निसं)। गोगामेड़ी से चलकर भाजपा की परिवर्तन यात्रा महरोली मोड़, भारनी स्टैंड, जालपाली पहुंची। जालपाली मोड़ पर परिवर्तन यात्रा के पहुंचते ही पूर्व विधायक झाबर सिंह खर्रां, डॉ. मंगल यादव, डॉ. माधव सिंह, श्याम चौधरी, कर्मवीर घोसल्या के नेतृत्व में जगह जगह बुलडोजर पर बैठकर पुष्प वर्षा कर सम्मान किया। वहीं परिवर्तन यात्रा में रथ में सवार सभी भाजपा पदाधिकारियों ने हाथ हिलाकर कार्यक्रमों का अभिवादन स्वीकार किया। भाजपा की परिवर्तन यात्रा सभा स्थल सुरानी बाजार पहुंचने पर पूर्व विधायक झाबरसिंह सिंह खर्रां ने मंचासीन अतिथियों नेता प्रतिपक्ष राजेंद्र राठौड़, पूर्व कृषि मंत्री प्रभु दयाल सैनी, प्रदेश महामंत्री चंद्रशेखर, सीकर सांसद सुमेधानन्द सरस्वती, जिला अध्यक्ष पवन मोदी सहित मंचासीन सभी अतिथियों का सम्मान किया। जनसभा को संबोधित करते हुए सीकर सांसद सुमेधानन्द सरस्वती, पूर्व कृषि मंत्री प्रभुदयाल सैनी, पूर्व विधायक झाबर सिंह खर्रां ने कांग्रेस सरकार पर कड़ा प्रहार करते हुए भ्रष्टाचार, बिगड़ी कानून व्यवस्था, युवाओं से धोखाबाज, झूठी घोषणाओं, विज्ञापन की सरकार पर बलाक बरसे। आगामी विधानसभा चुनाव में वोट की चोट देने की आमजन से अपील की।

नेता प्रतिपक्ष राजेंद्र राठौड़ ने अजमेर में स्मार्टफोन में ब्लॉस्ट होने की घटना को लेकर गहलोत सरकार को जमकर घेरा। उन्होंने कहा कि मैंने तो पहले ही इस योजना को लेकर सवाल खड़े किए थे। विधानसभा के बाहर मैंने कहा था कि यह स्मार्टफोन पुरानी टेक्नोलॉजी के है। उन्होंने गहलोत सरकार पर निशाना साधते हुए कहा कि विधानसभा चुनाव के चलते मतदाताओं को केवल लुभाने का प्रयास किया जा रहा है। गहलोत सरकार सरकारी धन का दुरुपयोग कर रही है। उन्होंने गहलोत सरकार को घेरे हुए कहा कि स्मार्टफोन

देना तो एक बहाना है। यह सरकार की कमीशन खोरी का खेल है। राठौड़ ने बिजली, पानी, चिकित्सा व शिक्षा को लेकर राजस्थान सरकार पर निशाना साधा। उन्होंने कहा कि अस्पताल में बच्चा पैदा होता है तो चोरी हो जाता, अन्नपूर्णा योजना के संपल 22 बार फेल हो गए। किसानों के साथ धोखा हुआ। राठौड़ ने कहा कि गोविंद सिंह डोटसरा का पूरा कुनबा पिछले 2 साल में एक साथ कैसे आरएएस बन गया, कौन सी ऐसी चक्की का आटा और जड़ी-बूटी खाली जिससे इतने सारे एक साथ बुद्धिमान हो गए। राठौर ने मंच से कहा

रीट का पेपर कहां मिलेगा तो जनसभा में कार्यकर्ताओं ने जोर-जोर से नाथी तरे बाड़े में मिलने की बात कही। राजेंद्र राठौड़ ने कहा कि जयपुर स्थित सचिवालय के डीओईटी विभागा की अलमारी से 2.31 करोड़ नकद व 1 किलो सोना मिलने के प्रकरण में ईडी द्वारा अब तक की गई कार्रवाई में एक फर्म से ईडी ने 5.3 किलो सोना बरामद किया है और अब तक जल जीवन मिशन और डीओआईटी मामले में कुल 16.8 किलो सोना और 5 करोड़ रुपये विभिन्न अधिकारियों—वृत्ती कर्मचारियों से छापेमारी में बरामद किये हैं। जनसभा में उमड़ा जन सैलाब को

■ डोटसरा का पूरा कुनबा पिछले 2 साल में एक साथ कैसे आरएएस बन गया : राजेन्द्र राठौड़

देखकर भाजपा नेता गदगद हो उठे। वही जनसभा में अजीतगढ़ प्रधान शंकर लाल यादव तथा नगर पालिका क्षेत्र में भ्रष्टाचार होने के मामले को भी राठौड़ ने गंभीरता से लेते हुए तहसीलदार को नसीहत दी की सरकार के इशारे पर सरकारी अधिकारी कोई कार्य नहीं करें नहीं तो उनका नाम भी लाल धागरी में लिखा जाएगा। राठौड़ ने कहा कि अधिकारी राजस्थान से कहीं बाहर नौकरी करने वाला नहीं है समय आने पर इसका भी जवाब दिया जाएगा। वहीं आज देश के प्रधानमंत्री नरेंद्र मोदी के जन्मदिन पर मंच पर मंचासीन भाजपा पदाधिकारियों ने कार्यक्रमों के साथ मिलकर जन्मदिन मनाया। सभा में पूर्व चिकित्सा मंत्री बंशीधर बाजिया, पालिकाध्यक्ष हरिनारायण महंत, यात्रा सहप्रभारी कमल सिखवाल, परिवर्तन यात्रा जिला संयोजक लखोटिया, बनवारीलाल यादव, सत्यनारायण खंडेल, दिलीपसिंह फोगावत, बजरंगलाल सोनी सहित काफी संख्या में भाजपा के पदाधिकारी एवं कार्यकर्ता मौजूद रहे।

होम्योपैथिक शिविर का आयोजन

श्रीमाधोपुर, (निसं)। रोटी क्लब श्रीमाधोपुर सनराइज द्वारा "निःशुल्क पाक्षिक होम्योपैथिक कैम्प" का 414 वां कैम्प चौधरी नाथूराम भामु रोटीर भवन में लगाया गया। जिसमें 95 मरीजों ने लाभ उठाया। अब तक 413 पाक्षिक कैम्पों में 46,000 से भी ज्यादा मरीजों ने लाभ उठाया है। ये कैम्प हर दूसरे रविवार को रोटीर भवन में आयोजित किये जाते हैं। इनमें डॉ. एस. एल. चौधरी द्वारा चर्म रोग, पेट रोग, दमा-शवास, सोरीसिस, साइटिका, नजला, जुखाम, एलर्जी, माइग्रेन, फंगल इनफेक्शन एवं अन्य कई रोगों से ग्रसित मरीजों को निःशुल्क परामर्श दिया, तथा क्लब कि ओर से 14 दिनों की दवाइयां निःशुल्क दी गईं। इस होमियोपैथी कैम्प में डॉ. एस. एल. चौधरी के साथ क्लब के पूर्व संप्रदांतपाल गिरिराज कयाल, पूर्व अध्यक्ष संतोष कुमार सैनी, विजय कुमार कसेरा, होम्योपैथी दोना कंपनी एस. बी. एल. प्राइवेट लिमिटेड की ओर से सचिन शर्मा, धर्मवीर सांखला एवं क्लब के और सदस्यों ने अपनी सेवाएं दीं।

## पूर्व विधायक ने बाबा श्याम का आशीर्वाद लिया

किशनगढ़ बास, (निसं)। पूर्व विधायक रामहेत सिंह यादव ने रविवार को किशनगढ़ बास विधानसभा क्षेत्र के करीब 24 गांव में पहुंच कर चौपाल लगाई और लोगों को 22 सितंबर को बीबीरानी पहुंच रही परिवर्तन संकल्प यात्रा की जनसभा में पहुंचने का निमंत्रण दिया तो वहीं बास कृपाल नगर में खाटू वाले के श्याम मंदिर व गांव रामनगर में सिख गुरुद्वारे पहुंचकर डॉक लगाई आशीर्वाद लिया और गांव हासपुर खुर्द में प्रधानमंत्री नरेंद्र मोदी के जन्मदिन पर ग्रामीणों की ओर से ले गए केक को गांव के बुजुर्ग नेता के साथ मिलकर काटा। बास कृपाल नगर श्याम मंदिर पहुंचने पर पूर्व विधायक रामहेत यादव का मंदिर कमेटी अध्यक्ष सहित श्याम प्रेमियों ने श्याम नाम का दुपट्टा पहन कर स्वागत किया। पूर्व विधायक ने मंदिर पर उपस्थित श्याम प्रेमियों एवं ग्राम वासियों को परिवर्तन संकल्प यात्रा के आगमन पर होने वाली सभा में पहुंचने का आग्रह भी किया। भाजपा युवा मोर्चा अध्यक्ष तेज



पूर्व विधायक रामहेत यादव ने गांव की चौपाल पर ग्रामीणों को संबोधित कर जनसभा में पहुंचने का निमंत्रण दिया।

सिंह सैनी ने बताया कि रविवार को पूर्व विधायक रामहेत यादव ने परिवर्तन संकल्प यात्रा के 22 सितंबर के आगमन पर बीबीरानी में होने वाली विशाल सभा

■ दो दर्जन गांवों का दौरा कर बीबीरानी में होने वाली सभा में पहुंचने का दिया निमंत्रण

हासपुर खुर्द, भोजपुर, खारोला, गिरवास, रामनगर, किरवारी, जटियाना, साहपुर, शहजादपुर, हरसोली सहित करीब 24 गांवों की चौपाल पर पहुंचकर सभा की ओर 22 को बीबीरानी में होने वाली विशाल परिवर्तन संकल्प जनसभा में ज्यादा से ज्यादा संख्या में पहुंचने का आग्रह किया। इस दौरान पूर्व विधायक रामहेत यादव के साथ सतीश सिंघल हरसोली मंडल अध्यक्ष पूर्ण झबुला, खैरथल पूर्व चेयरमैन अशोक डाटा, महंत अशोक काशिक, भीम सिंह सरपंच, अशोक, दयाराम, करण सिंह, पूर्व चैयरमैन संजय जाटव, राजेश बटवाड़ा सहित अनेक गांवों के सरपंच, एमपीएस, पार्षद आदि भाजपा के नेता मौजूद रहे।

## मानवाधिकारों की महत्ता बताई

टोंक, (निसं)। एक्शन एड एसोसिएशन द्वारा घुमंतु व अर्द्धघुमंतु समाज में मानवाधिकारों के प्रति जागरूकता बढ़ाने के उद्देश्य का सांघुदायिक भवने छावनी, टोंक में ह्यूमन राइट्स डिफेंडर्स प्रशिक्षण कार्यक्रम का आयोजन किया गया। कार्यक्रम का शुभारंभ प्रतिभागियों के रजिस्ट्रेशन से हुआ। मुख्य प्रशिक्षक व एक्शन एड एसोसिएशन की स्टेट हेड सिऑन केमोडी ने मानवाधिकारों की महत्ता बताते हुए कहा कि मानवाधिकारों का अधिकार एवं शिक्षा का अधिकार आदि नागरिक और राजनीतिक अधिकार भी सम्मिलित है। एक्शन एड समन्वयक जहीर आलम ने महिला, कामगार, हस्त

शिल्पी, दस्तकार व घुमंतू वर्ग कए लिये शुरू की गई विवरकामां कामगार कल्याण योजना सहित विभिन्न सरकारी योजनाओं की जानकारी देकर प्रतिभागियों को ह्यूमन राइट्स डिफेंडर्स की महत्ता समझाते हुए कहा कि लोगों के हक के लिये आवाज उठाने, समाज में हो रहे भेदभाव को दूर करने, मानव अधिकार संरक्षण के लिए तत्पर रहने की आदत और मानव हित के लिए कुछ कर गुजरने की चाहत ही ह्यूमन राइट्स डिफेंडर्स के वास्तविक कार्य है। नूर कलंदर, अशरफ कलंदर, मोहन कलंदर व लालसिंह आदिवासी ने घुमंतु समाज को शिक्षित, जागरूक व संगठित होने पर बल दिया।

शिल्पी, दस्तकार व घुमंतू वर्ग कए लिये शुरू की गई विवरकामां कामगार कल्याण योजना सहित विभिन्न सरकारी योजनाओं की जानकारी देकर प्रतिभागियों को ह्यूमन राइट्स डिफेंडर्स की महत्ता समझाते हुए कहा कि लोगों के हक के लिये आवाज उठाने, समाज में हो रहे भेदभाव को दूर करने, मानव अधिकार संरक्षण के लिए तत्पर रहने की आदत और मानव हित के लिए कुछ कर गुजरने की चाहत ही ह्यूमन राइट्स डिफेंडर्स के वास्तविक कार्य है। नूर कलंदर, अशरफ कलंदर, मोहन कलंदर व लालसिंह आदिवासी ने घुमंतु समाज को शिक्षित, जागरूक व संगठित होने पर बल दिया।

## प्रधानमंत्री की दीर्घायु की कामना की

निवाई, (निसं)। प्रधानमंत्री नरेंद्र मोदी के 73 वें जन्मदिवस पर निवाई पीपल विधानसभा क्षेत्र में जनसेविका रचना वर्मा के नेतृत्व में भाजपा के कार्यकर्ताओं ने 101 हवनयज्ञ में आहुतियां देकर प्रधानमंत्री के दीर्घायु की कामना की। निवाई पीपल विधानसभा क्षेत्र में प्रधानमंत्री नरेंद्र मोदी का जन्मदिन धूमधाम से मनाया जा रहा है। जनसेविका रचना वर्मा की ओर से कार्यक्रमों द्वारा विधानसभा क्षेत्र की अलग-अलग ग्राम पंचायतों के मंदिरों में हवन करके मोदी के दीर्घायु की कामना की जा रही है। इस दौरान 101 हवन यज्ञ करने का कीर्ति

महान स्थापित किया। इस अवसर पर संत प्रकाश दास आश्रम किवाडा गौशाला व श्रुंगी ऋषि आश्रम सरावडिया पर जनसेविका रचना वर्मा द्वारा हवन में आहुतियां दी गईं। वर्मा ने बताया कि हवन की हमारी प्राचीन संस्कृत में महत्वपूर्ण माना गया है, हवन करने से वातावरण शुद्ध होता है। उन्होंने प्रधानमंत्री की लंबी उम्र की कामना के लिए हवन यज्ञ किया है। विधानसभा क्षेत्र के दत्तावास, करेडा बुजुर्ग, किवाडा, बडागांव, खाजपुरा, सजिया, गुंसी, लुहारा, बिचपुडी, सेदारिया व नयागांव आदि गांव में आहुतियां दी गईं।

## 3907 वरिष्ठ जनों का सम्मान किया

मनोहरपुर, (निसं)। कस्बे के भूत नाथ वाटिका स्थित एक गार्डन में रविवार को टीम मनीष यादव के द्वारा वरिष्ठ जन नागरिक सम्मान समारोह का आयोजन परमानंद धाम खोरी के हरिओम दास महाराज के सानिध्य में व प्रदेश कांग्रेस कमेटी सदस्य व पूर्व छात्र संघ अध्यक्ष मनीष यादव के मुख्य आतिथ्य में हुआ। समारोह में जन सैलाब उमड़ा पड़ा। जिसमें हिंदू-मुस्लिम एकता की मिसाल देखने को मिली। समारोह में 3907 वरिष्ठ जनों का सम्मान किया। परमानंद धाम खोरी के हरिओम दास महाराज ने आशीर्वाचन देते हुए कहा कि सनातन धर्म में बुजुर्गों का सम्मान बहुत बड़ा पुण्य है, बुजुर्गों का सम्मान भगवान की सेवा के बराबर है। साथ ही उन्होंने कहा कि शाहपुरा क्षेत्र में मनीष यादव द्वारा चलाए जा रहे वरिष्ठ नागरिक सम्मान समारोह बुजुर्गों के आत्मसम्मान व मनोबल बढ़ाने के लिए नेक कार्य है। समारोह को संबोधित करते हुए प्रदेश कांग्रेस कमेटी सदस्य मनीष यादव ने कहा कि बुजुर्ग हमारी धरोहर हैं, इनका सम्मान करना है हमारा कर्तव्य है। इस लिए हर समाज को इनका सम्मान करना चाहिए। इस मौके पर कैलाश महाराज देवन, सिमरन बाई (किन्नर) गौसेविका, सेवकदास महाराज भुतनाथ



मनोहरपुर में टीम मनीष यादव के द्वारा वरिष्ठ जन नागरिक सम्मान समारोह का आयोजन किया गया।

वाटिका, शाहपुरा नगरपालिका पूर्व चेयरमैन ब्रद्री प्रसाद सैनी, प्रेम देवी जी, अफसार खान, मुज्जमिल खातुन, सूरज बेनीवाल, इकबाल रंजर, कवि कैलाश रावत, पूर्व सरपंच अर्जुन मोहनपुरिया, अल्लादीन खान, कैलाश गुर्जर, हाजी

शम्शु सामोता, लक्ष्मीनारायण प्रजापत, मुरारी, बाबूलाल गुप्ता, ओमप्रकाश बागडी, जगदीश सोनी, किशन बंगाली, युनुस खां, खलील खां, सिद्धार्थ मुदागत, शोबन खां सहित सैकड़ों कार्यकर्ता व ग्रामीण मौजूद थे।

## मेले को लेकर कलश यात्रा निकली

राजगढ़, (निसं)। जन जन की आस्था के आराध्य देव भगवान हनुमान जी महाराज छहरीन धाममेला महोत्सव को लेकर रविवार प्रातः भव्य कलश एवं ध्वज यात्रा निकाली गई। ध्वज एवं कलश यात्रा के साथ छहरीन धाम हनुमानजी के तीन दिवसीय विशाल मेले का विधिवत शुभारम्भ हो गया। धाम के पंडित रामोतर शर्मा एवं मंदिर से जुड़े रंजीत सैनी ने बताया कि कस्बे के प्रमुख मार्गों से कलश एवं ध्वज यात्रा निकाली गई। कलश यात्रा बड़ा गणेश जी से मुख्य मार्ग होती हुयी हनुमान जी के मंदिर पहुंची।

मेले में 17 सितम्बर 2023 वार रविवार को रामायण पाठ, 18 सितम्बर वार सोमवार को हवन पूजन व विशाल भंडारा होगा तथा 19 सितम्बर मंगलवार को प्रातः से हनुमानजी का लक्ष्मी मेला भरेगा एवं साय को तुहसील परिसर से शोभा यात्रा मुख्य बाजार से होती हुयी छहरीन धाम पहुंचेगी। धार्मिक आयोजन को लेकर कस्बे में श्रद्धा एवं भक्ति का आलम है।

## सार-समाचार

### परिवर्तन यात्रा का भव्य स्वागत



विराटनगर, (निसं)। भारतीय जनता पार्टी की ओर से निकल जा रही परिवर्तन यात्रा रविवार दोपहर को विराटनगर विधानसभा क्षेत्र के पावटा में पहुंची। यात्रा में यात्रा संयोजक डॉ. अरुण चुवेंदी, जयपुर देहात उत्तर जिलाध्यक्ष श्याम शर्मा सहित कई नेता शामिल हुए। जगह-जगह पर कार्यकर्ताओं की ओर से स्वागत भी किया गया। स्वागत के बाद यात्रा पावटा स्थित सभा स्थल पर पहुंची जहां भाजपा नेताओं की ओर से आम जनता को संबोधित किया। इस दौरान भाजपा नेत्री रत्ना कुमारी ने कहा कि राजस्थान की महिला, युवा विरोधी, दुराचारी, अत्याचारी और भ्रष्टाचारी कांग्रेस सरकार को दूर करके मोदी जी के साथ चलने वाली भाजपा सरकार अब राजस्थान में हमें बनानी है। परिवर्तन यात्रा निकाली है यह सप्ताह का नहीं है यह परिवर्तन समाज का है। यह मुख्यमंत्री का नहीं है यह लोगों के जीवन में परिवर्तन लाएगा और यह परिवर्तन यात्रा सफल होगी और राजस्थान में परिवर्तन होगा। रत्ना कुमारी ने कहा कि हमारे प्रधानमंत्री नरेंद्र मोदी राजस्थान को आगे ले जाना चाहते हैं, मोदी का इंजन सीधा बंद रहा है, लेकिन गहलोत का इंजन राजस्थान को पीछे खींच रहा है, मोदी जी का आगे और गहलोत का पीछे जाएगा तो राजस्थान खड़ा का खड़ा रह जाएगा। राजस्थान में बीजेपी का इंजन लगेगा तो राजस्थान की रेल इतनी तेजी से दौड़ेगी की राजस्थान को कोई रोक नहीं सकेगा।

### बैंड वादन में मॉडल स्कूल प्रथम



निवाई, (निसं)। राजस्थान स्कूल शिक्षा परिषद के तत्वावधान में मॉडल क्लस्टर 8 की क्लस्टर लेवल पर बैंड प्रतियोगिता शुक्रवार को स्वामी विवेकानंद राजकीय मॉडल स्कूल दौसा में आयोजित हुई जिसमें स्वामी विवेकानंद राजकीय मॉडल स्कूल निवाई की टीम ने प्रथम स्थान प्राप्त किया है। प्रधानाचार्य कुंभाराम चौधरी ने बताया कि इस बैंड प्रतियोगिता में टोंक, जयपुर, दौसा, दूद व केकडी जिलों की टीमों ने भाग लिया था जिसमें मॉडल स्कूल निवाई प्रथम रही। उन्होंने बताया कि अब यह टीम 12 अक्टूबर को राज्य स्तर पर खेरवाड़ा उदयपुर में आयोजित प्रतियोगिता में भाग लेगी। उल्लेखनीय है कि पिछले 5 वर्षों से मॉडल स्कूल निवाई की टीम कलस्टर स्तर पर प्रथम स्थान प्राप्त करती रही है तथा 2018 न राज्य स्तर पर उपविजेता रह चुकी है। शुक्रवार को विद्यालय पहुंचने पर प्रधानाचार्य द्वारा टीम के 25 छात्रों व बैंड टीम कोच जीशान अहमद व कालूराम मीणा को माला पहनकर स्वागत किया गया।

### बीसलपुर बांध का निरीक्षण किया



देवली, (निसं)। उपखंड क्षेत्र के बीसलपुर बांध की सुरक्षा को लेकर जयपुर में 2 दिवसीय बांध सुरक्षा पर आयोजित अंतर्राष्ट्रीय कॉन्फ्रेंस हुई। इसके अन्तर्गत शनिवार को यहाँ बीसलपुर बांध पर डैम सेफ्टी न्यू साउथ वेल्स ऑस्ट्रेलिया के 3 सदस्यीय दल पहुंचा और बांध का निरीक्षण किया। ऑस्ट्रेलिया के निरीक्षण दल द्वारा बीसलपुर बांध पर विश्व बैंक की डूंप योजनांतर्गत कार्रवाई जा रहे। जीर्णोद्धार कार्य के बारे में संबंधित विभाग के अधिकारियों से चर्चा की। इस दौरान निरीक्षण दल ने बीसलपुर परियोजना के अधिकारियों से बांध की सुरक्षा के विषय में जानकारी की मांगी एवं अपने अनुभव भी साझा किए। परियोजना के अधिशासी अभियंता मनीष बंसल ने जानकारी में बताया कि बांध के निरीक्षण के लिए आए ऑस्ट्रेलियाई दल ने निरीक्षण दौरान बांध के रूख-रखाव व अन्य कार्यों के संबंध में भी जानकारी हासिल की। इस मौके पर ऑस्ट्रेलियाई दल के शेन मक्काथ, क्रिस साल्कोविक और पीटर बॉयड ने परियोजना अधिकारियों द्वारा किए जा रहे कार्यों की प्रशंसा की। इस मौके बीसलपुर बांध परियोजना के अधीक्षक अभियंता वीरेंद्र सिंह सागर अधिशासी अभियंता मनीष बंसल सहायक अभियंता मनीष कुमार, श्रीधर सोलंकी, जगदीश मीना कनिष्ठ अभियंता कमलेश मीना दिनेश बैरवा तथा डेबेकल कंपनी की गिनीता मौजूद रहे।

### संकल्प यात्रा का भव्य स्वागत



श्रीमाधोपुर, (निसं)। भाजपा की परिवर्तन संकल्प यात्रा का रविवार को महरोली मोड़ पर भाजपा चिकित्सा प्रकोष्ठ के प्रदेश संयोजक डॉ. माधव सिंह के नेतृत्व में भव्य स्वागत किया गया। इस अवसर पर हजारों कार्यकर्ताओं ने परिवर्तन रथ पर पुष्प वर्षा करते हुए अकीर की बार राजस्थान में परिवर्तन के संकल्प को दोहराया। रथ में सवार नेता प्रतिपक्ष राजेंद्र सिंह राठौड़, सीकर सांसद स्वामी सुमेधानन्द, पूर्व मंत्री प्रभुलाल सैनी, भाजपा जिलाध्यक्ष पवन मोदी समेत अन्य नेताओं ने कार्यक्रमों से भाजपा को विजय बनाने का आह्वान किया। स्वागत करने वालों में डॉ. माधव सिंह, पूर्व प्रधान मन्त्रक लाल शर्मा, बीजेपी नेता जगदीश यादव लीडर, रामजीलाल शर्मा, एडवोकेट सुनील खटकड़, उमाशंकर ठट्टेय, मुकेश शर्मा, रवि प्रजापत, पुरुषोत्तम शर्मा, महावीर प्रसाद शर्मा, मोतीलाल सैनी, अशोक सोनी समेत अनेक कार्यकर्ता मौजूद रहे।

### अंबेडकर की मूर्ति का अनावरण

बहरोड़/मुंडावर, (निसं)। मुंडावर विधानसभा क्षेत्र के गांव पलावा में संविधान निर्मात्री समिति के अध्यक्ष रहे बाबा साहेब भीमराव अंबेडकर की मूर्ति का अनावरण करने जाते सामाजिक न्याय एवं अधिकांता मंत्री टीकाराम जूली का कांग्रेस सेवा दल महिला प्रदेश अध्यक्ष डॉ अंजली यादव तथा कविता यादव द्वारा स्वागत और पहेल में माल्यार्पण किया गया। जिसमें एक तरफ जहां कैबिनेट मंत्री टीकाराम जूली का मुंडावर विधानसभा क्षेत्र में प्रवेश करते समय कांग्रेस सेवा दल की डॉ अंजली यादव तथा कविता यादव ने जिंदेदी के पास कार्यक्रमों के साथ स्वागत किया। वहीं गांव पलावा में पहुंचने पर कैबिनेट मंत्री जूली का ग्रामीणों द्वारा स्वागत करते बाबा साहेब भीमराव अंबेडकर की मूर्ति का अनावरण किया गया।